

സംസ്ഥാനത്തെ വിജ്ഞാൻവാടികൾ

79(2115) ശ്രീ. എൻ. എ. നെല്ലിക്കുന്ന്: താഴെ കാണുന്ന ചോദ്യങ്ങൾക്ക് പട്ടികജാതി-പട്ടികവർഗ്ഗ, പിന്നാക്കവിഭാഗ ക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് എത്ര വിജ്ഞാൻവാടികളുണ്ടെന്ന് ജില്ല തിരിച്ച് വ്യക്തമാക്കാമോ?

സംസ്ഥാനത്ത് ആകെ 208 വിജ്ഞാൻവാടികൾ ഉണ്ട്.

തിരുവനന്തപുരം	-	24
കൊല്ലം	-	22
പത്തനംതിട്ട	-	10
ആലപ്പുഴ	-	22
കോട്ടയം	-	17
ഇടുക്കി	-	13
എറണാകുളം	-	16
തൃശ്ശൂർ	-	28
പാലക്കാട്	-	19
മലപ്പുറം	-	7
കോഴിക്കോട്	-	15
വയനാട്	-	4
കണ്ണൂർ	-	5
കാസർഗോഡ്	-	6

(ബി) വിജ്ഞാൻവാടികളുടെ പ്രവർത്തന ഉദ്ദേശ്യം എന്താണെന്നും ഇവിടങ്ങളിൽ നിലവിലുള്ള സൗകര്യങ്ങളും സംവിധാനങ്ങളും ഏതൊക്കെയാണെന്നും വ്യക്തമാക്കാമോ?

പട്ടികജാതി വിദ്യാർത്ഥികളുടെ ഉന്നമനത്തിനും ആനുകാലിക വിജ്ഞാന സമ്പാദനത്തിനും മത്സര പരീക്ഷകൾക്ക് ഓൺലൈൻ അപേക്ഷകൾ

സമർപ്പിക്കുന്നതിനുമായാണ് പട്ടികജാതി കോളനികളിൽ വിജ്ഞാൻവാസികൾ ആരംഭിച്ചിട്ടുള്ളത്. ഇന്റർനെറ്റ് സൗകര്യത്തോടുകൂടിയ കമ്പ്യൂട്ടർ ലൈബ്രറി, വായനശാല എന്നിവ സജ്ജീകരിച്ചുകൊണ്ടുള്ള 500 ചതുരശ്ര അടി വിസ്തൃതിയുള്ള കെട്ടിടത്തിൽ വിജ്ഞാൻവാസികൾ പ്രവർത്തിച്ചുവരുന്നു.

(സി) ഒരു വിജ്ഞാൻവാടിയിൽ എത്ര ജീവനക്കാരാണുള്ളതെന്നും ഇവരുടെ നിയമനം എങ്ങനെയാണെന്നും വ്യക്തമാക്കാമോ;

(ഡി) എല്ലാ വിജ്ഞാൻവാടികളിലും ആവശ്യത്തിന് ജീവനക്കാരുണ്ടോ; ഇല്ലെങ്കിൽ ജീവനക്കാരുടെ കുറവുള്ള വിജ്ഞാൻവാടികൾ ഏതൊക്കെയാണെന്ന് ജില്ല തിരിച്ച് വ്യക്തമാക്കാമോ?

(സി&ഡി) നിലവിൽ ജീവനക്കാരെ നിയമിച്ചിട്ടില്ല. വിജ്ഞാൻവാടികൾ സ്ഥിതി ചെയ്യുന്ന പഞ്ചായത്തിലെ പ്രൊമോട്ടർമാർക്കാണ് ഇതിന്റെ ചുമതല നൽകിയിട്ടുള്ളത്.

(ഇ) ഒരു വിജ്ഞാൻവാടിയുടെ നടത്തിപ്പിന് ഒരു മാസം എത്ര ചെലവ് വരുമെന്ന് വ്യക്തമാക്കാമോ?

വിജ്ഞാൻവാടികളുടെ നടത്തിപ്പിന് ഒരു വർഷത്തിൽ ആവർത്തന ചെലവുകൾക്കായി 30,000 രൂപ അനുവദിച്ചുവരുന്നു. മാസ ചെലവ് വിവരങ്ങൾ അനുബന്ധമായി* ചേർക്കുന്നു.

സ്വയംതൊഴിൽ വായ്പകളുടെ സബ്സിഡി

80(2116) ശ്രീ. സെബാസ്റ്റ്യൻ കുളത്തുകൽ: താഴെ കാണുന്ന ചോദ്യങ്ങൾക്ക് പട്ടികജാതി-പട്ടികവർഗ്ഗ, പിന്നാക്കവിഭാഗ ക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

(എ) ലോക്ക്ഡൗൺമൂലം സ്ഥാപനങ്ങൾ തുറന്ന് പ്രവർത്തിക്കാൻ കഴിയാത്തതിനാൽ പട്ടികജാതി-പട്ടികവർഗ്ഗ വികസനവകുപ്പ് മുഖേന അനുവദിച്ചിരുന്ന സ്വയംതൊഴിൽ വായ്പകളുടെ തിരിച്ചടവ് പലർക്കും മുടങ്ങിയിരിക്കുന്നത് ശ്രദ്ധയിൽപ്പെട്ടിട്ടുണ്ടോ?

പട്ടികജാതി വികസന വകുപ്പ് മുഖേന സ്വയംതൊഴിൽ സബ്സിഡി പദ്ധതി പ്രകാരം വായ്പ ലഭിച്ച ഗുണഭോക്താക്കളിൽനിന്നും തിരിച്ചടവ് സംബന്ധിച്ച പരാതികൾ ശ്രദ്ധയിൽപ്പെട്ടിട്ടുണ്ട്. പട്ടികവർഗ്ഗ വികസന വകുപ്പിൽനിന്നും വായ്പകൾ നൽകുന്നില്ല.

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.